

Врз основа на член 13 став 1 од Законот за Државниот испитен центар („Службен весник на Република Македонија“ бр. 142/08, 148/09, 41/14, 55/16, 142/16 и 64/18 и „Службен весник на Република Северна Македонија“ бр. 59/25), член 5 став 1 од Правилникот за начинот, постапката и критериумите за избор на надворешни соработници на Државниот испитен центар бр. 01-440/3 од 28.12.2022 година, бр. 01-176/3 од 1.3.2023 година бр. 01-197/3 од 15.4.2024 година, бр. 01-109/3 од 11.2.2025 година, бр. 01-157/4 од 25.3.2025 и бр. 01-121/3 од 9.2.2026 година и Концепцијата за испитите на крајот од средното образование, 2025 година, Државниот испитен центар, распишува

ПОВТОРЕН ЈАВЕН КОНКУРС

за избор на надворешни соработници - претседатели и членови на државните матурски предметни комисии за потребите на државната матура, државната стручна матура, односно државната уметничка матура и независен читач на испитниот материјал за потребите на државната уметничка матура за учебната 2025/2026 година

I. Државниот испитен центар распишува повторен јавен конкурс за избор на надворешни соработници - претседатели и членови на државните матурски предметни комисии за потребите на државната матура, државната стручна матура, односно државната уметничка матура и независен читач на испитниот материјал за потребите на државната уметничка матура за учебната 2025/2026 година.

II. Јавен конкурс се распишува за избор на:

а) Надворешните соработници - претседатели и членови на државните матурски предметни комисии за предметите:

- 1) **Историја** - 1 (еден) претседател и
- 2) **Српски јазик** - 1 (еден) член.

б) Надворешниот соработник – независен читач на испитен материјал за предметот:

- 1) **Историја** – 1 (еден) независен читач.

III. Услови кои треба да ги исполнуваат кандидатите кои конкурираат на јавниот конкурс и задолжителна документација која треба да ја достават.

а) Услови кои треба да ги исполнуваат кандидатите кои конкурираат на јавниот конкурс за избор на надворешни соработници - претседатели и членови на државните матурски предметни комисии и задолжителна документација која истите треба да ја достават:

а.1) Кандидатите кои конкурираат за претседатели на државните матурски предметни комисии треба да ги исполнуваат следните услови:

- да се државјани на Република Северна Македонија;
- да имаат завршено најмалку академски студии од втор циклус од соодветната област;
- да се од редот на наставно-научниот или стручниот кадар од универзитетите во РСМ од соодветниот предмет, односно соодветната област;
- да имаат најмалку 5 (пет) години работно искуство во воспитно-образовна или научна дејност и
- да имаат објавено стручни, односно научни трудови кои се во функција за соодветната област.

Кандидатите кои конкурираат за претседатели на државните матурски предметни комисии задолжително ја доставуваат следнава документација:

- пополнета пријава (образецот на пријавата е поставен на веб-страницата: www.dic.edu.mk);
- кратка биографија;
- уверение за државјанство;
- копија од уверението/дипломата за завршени академски студии од втор циклус од соодветната област, заверена на нотар;
- потврда за заснован редовен работен однос како дел од наставно-научниот или стручниот кадар од универзитетите во РСМ од соодветниот предмет, односно соодветната област;
- потврда за најмалку 5 (пет) години работно искуство во воспитно-образовна или научна дејност и копија од првата страница од објавените стручни, односно научни трудови кои се во функција за соодветната област.

а.2) Кандидатите кои конкурираат за **членови на државните матурски предметни комисии**, треба да ги исполнуваат следните услови:

- да се државјани на Република Северна Македонија;
- да имаат завршено најмалку академски студии од прв циклус од соодветната област;
- да се од редот на стручните лица-наставници од соодветниот наставен предмет во средните училишта во РСМ, но доколку такви нема пријавено ќе се земат предвид и наставници по соодветниот наставен предмет во основните училишта во РСМ;
- да имаат најмалку 7 (седум) години работно искуство во настава и
- да имаат најмалку 3 (три) години искуство во процесот на оценување на екстерните испити од државната матура. По исклучок доколку не се пријават доволно кандидати, ќе се земат предвид лица и со помало или без искуство во процесот на оценување.

Кандидатите кои конкурираат за **членови на државните матурски предметни комисии** задолжително ја доставуваат следнава документација:

- пополнета пријава (образецот на пријавата е поставен на веб-страницата: www.dic.edu.mk);
- кратка биографија;
- уверение за државјанство;
- копија од уверението/дипломата за завршени академски студии од прв циклус од соодветната област, заверена на нотар;
- потврда дека се од редот на стручните лица-наставници од соодветниот наставен предмет во средните или основните училишта во РСМ;
- потврда за најмалку 7 (седум) години работно искуство во настава и
- доказ за најмалку 3 (три) години искуство во процесот на оценување на екстерните испити од државната матура (решение, договор или потврда) доколку го има.

Кандидатите кои конкурираат за претседатели и членови на државните матурски предметни комисии треба да имаат искуство во подготовка на испитен материјал.

Кандидатите за претседатели и членови на државните матурски предметни комисии не смеат да имаат брат или сестра, син или ќерка, внук или внука од: ќерка, син, брат, сестра, брат или сестра на брачен другар кој/а е ученик/чка во IV година средно образование, како и да не се поврзани со посвојување или старателство на дете кое е ученик/чка во IV година на средно образование и го полага соодветниот предмет во тековната учебна година.

б) Услови кои треба да ги исполнуваат кандидатите кои конкурираат на јавниот конкурс за избор на надворешен соработник - независен читач на испитниот материјал за државната уметничка матура и задолжителна документација која истите треба да ја достават:

Кандидатите кои конкурираат за **независен читач на испитен материјал**, треба да ги исполнуваат следните услови:

- да се државјани на Република Северна Македонија;
- да имаат завршено најмалку академски студии од втор циклус од соодветната област;
- да се од редот на наставно-научниот или стручниот кадар од универзитетите во РСМ од соодветниот предмет, односно соодветната област;
- да имаат најмалку 5 години работно искуство во воспитно-образовна или научна дејност и
- да имаат објавено стручни, односно научни трудови кои се во функција за соодветната област.

Кандидатите за **независен читач на испитниот материјал**, потребно е да ги достават следните документи:

- пополнета пријава (образецот на пријавата е поставен на веб-страницата: www.dic.edu.mk);
- кратка биографија;
- уверение за државјанство;
- копија од уверението/дипломата за соодветно високо образование, заверена на нотар;
- копија од уверението/дипломата за образование од втор циклус од соодветната област, заверена на нотар;
- оригинал потврда за заснован редовен работен однос како дел од наставно-научниот или стручниот кадар од универзитетите во РСМ од соодветниот предмет, односно соодветната област и соодветно работно искуство од најмалку 5 години во воспитно-образовна или научна дејност;
- копија од првата страница од објавените стручни, односно научни трудови кои се во функција за соодветната област.

IV. Државниот испитен центар ќе врши селекција според горенаведените критериуми, а со кандидатите кои ги исполнуваат условите наведени во јавниот конкурс ќе се спроведе интервју, по што ќе следи конечниот избор.

Изборот на надворешните соработници се врши на начин и во постапка утврдена со Законот за Државниот испитен центар и Правилникот за начинот, постапката и критериумите за избор на надворешни соработници на Државниот испитен центар.

V. Кандидатите кои ќе бидат избрани за претседатели и членови на државните матурски предметни комисиии, како и кандидатот кој ќе биде избран за независен читач на испитниот материјал, ќе бидат ангажирани до крајот на учебната 2025/2026 година.

VI. Рок за пријавување на заинтересираните кандидати е заклучно со 4.3.2026 година.

VII. Изборот на надворешните соработници ќе се изврши најдоцна во рок од 18 (осумнаесет) дена по истекот на рокот за пријавување.

VIII. Ненавремена, невалидна и некомплетна документација, нема да биде предмет на разгледување.

IX. Пријавата со потребната документација се доставува во Архивата на Државниот испитен центар (од 10:00 до 14:00 часот) или со препорачана поштенска пратка, на следнава адреса: Државен испитен центар – Скопје ул. „Васил Ѓоргов“ б.б., 1000 Скопје, со назнака „За јавен конкурс за надворешни соработници - ...“ (се наведува за што се пријавува и предметот за кој се пријавува).

Х. Дополнителни информации заинтересираните кандидати можат да се добијат на бројот 075/284-335 (за претседатели и членови на државните матурски предметни комисии), односно на бројот 076/484-739 (за независен читач на испитниот материјал), секој работен ден од 10:00 до 14:00 часот.

ДРЖАВЕН ИСПИТЕН ЦЕНТАР